

പതിനാലാം കേരള നിയമസഭ

ഒന്നാം സമ്മേളനം

2016 ജൂൺ 30, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

പട്ടികവർഗ്ഗവിഭാഗത്തിനുള്ള ഭവന നിർമ്മാണ പദ്ധതി

\*61. ശ്രീ.കെ. ആൻസലൻ

,, എം.എം. മണി

,, മുരളി പെരുമ്പള്ളി

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗവിഭാഗത്തിൽപ്പെട്ടവർക്കുള്ള ഭവന നിർമ്മാണ പദ്ധതികളുടെ വിശദാംശം നൽകാമോ; ഈ പദ്ധതികൾ ഫലപ്രദമായി നടക്കുന്നില്ലെങ്കിൽ ആയതിന്റെ കാരണം അറിയിക്കാമോ;
- (ബി) ഭവനരഹിതരായ പട്ടികവർഗ്ഗ കുടുംബങ്ങൾ എത്രയുണ്ടെന്നു കണക്കാക്കിയിട്ടുണ്ടോ;
- (സി) ഭവനരഹിതർക്കെല്ലാം സമയബന്ധിതമായി വീട് നിർമ്മിച്ചു നൽകുവാനോ, പട്ടികവർഗ്ഗ സങ്കേതങ്ങൾക്കുപുറത്ത് എല്ലാവിധ ആധുനിക സൗകര്യങ്ങളുള്ളിടത്ത് പുനരധിവസിപ്പിക്കാനോ ഉള്ള പദ്ധതിയുണ്ടെങ്കിൽ ആയതിന്റെ വിശദാംശങ്ങൾ അറിയിക്കാമോ?

പട്ടികജാതിയിൽപ്പെട്ടവരുടെ വായ്പാ കുടിശ്ശിക

\*62. ശ്രീ.പി.വി. അൻവർ

,, ആർ. രാജേഷ്

,, കെ.കുഞ്ഞിരാമൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിയിൽപ്പെട്ടവരുടെ വായ്പാ കുടിശ്ശിക എഴുതിത്തള്ളാനുള്ള പദ്ധതി നിലവിലുണ്ടോ; ഇതിന്റെ വിശദാംശം അറിയിക്കാമോ;
- (ബി) ഏതൊക്കെ സ്ഥാപനങ്ങളിൽ നിന്നുള്ള വായ്പയും എത്ര തുക വരെയുമാണ് എഴുതിത്തള്ളുന്നത്; അതിനായുള്ള നിബന്ധനകൾ എന്തൊക്കെയാണ്;
- (സി) കൂടുതൽ പ്രയോജനം ലഭിക്കും വിധം പദ്ധതി പുനരാവിഷ്കരിക്കാൻ നടപടി സ്വീകരിക്കുമോ; എങ്കിൽ അതിന്റെ വിശദാംശം നൽകുമോ?

കുടിവെള്ള വിതരണം

\*63. ശ്രീ.റോഷി അഗസ്റ്റിൻ

- ,, മോൻസ് ജോസഫ്
- ,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കുടിവെള്ള വിതരണത്തിന് വിദേശസഹായം ലഭ്യമായ ഏതൊക്കെ പദ്ധതികളാണ് സംസ്ഥാനത്തുള്ളത്;
- (ബി) ഈ പദ്ധതികളുടെ നിർമ്മാണം ഏത് ഘട്ടത്തിലാണ്;
- (സി) വിദേശസഹായത്തോടു കൂടിയുള്ള പുതിയ പദ്ധതികൾ ആരംഭിക്കുവാൻ നടപടി സ്വീകരിച്ചിട്ടുണ്ടോ;
- (ഡി) ഉണ്ടെങ്കിൽ ഈ നടപടികൾ ഏത് ഘട്ടത്തിലാണെന്നു വ്യക്തമാക്കുമോ;
- (ഇ) ഏതൊക്കെ ജില്ലകളിലാണ് ഈ പുതിയ പദ്ധതികൾ നടപ്പിലാക്കുവാൻ നിശ്ചയിച്ചിരിക്കുന്നതെന്ന് വ്യക്തമാക്കുമോ?

അന്യസംസ്ഥാന തൊഴിലാളികൾ

\*64. ശ്രീ.എൽദോ എബ്രഹാം

- ,, സി. ദിവാകരൻ
- ,, ജി.എസ്.ജയലാൽ

,, മുഹമ്മദ് മുഹാസിൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇപ്പോൾ എത്ര അന്യസംസ്ഥാന തൊഴിലാളികളുണ്ടെന്ന് വെളിപ്പെടുത്തുമോ ;
- (ബി) ഇതര സംസ്ഥാന തൊഴിലാളികൾക്കായി ലേബർ ക്യാമ്പുകൾ നിർമ്മിച്ചു നൽകിയിട്ടുണ്ടോ ; ഇല്ലെങ്കിൽ ഇതിനുള്ള നടപടികൾ ഏതുവരെയായി എന്ന് വെളിപ്പെടുത്തുമോ ;
- (സി) ലേബർ ക്യാമ്പുകളുടെ നിർമ്മാണത്തിനായി 2013-14, 2014-15 സാമ്പത്തിക വർഷങ്ങളിൽ എത്ര കോടി രൂപ വീതം വകയിരുത്തിയെന്നും ഈ തുക ചെലവഴിച്ചിട്ടുണ്ടോയെന്നും ഇല്ലെങ്കിൽ എന്തുകൊണ്ടാണെന്നും വ്യക്തമാക്കാമോ ;
- (ഡി) സംസ്ഥാനത്ത് ജോലി ചെയ്യുന്ന ഇതരസംസ്ഥാന തൊഴിലാളികളുടെ രജിസ്ട്രേഷൻ പൂർത്തിയായിട്ടുണ്ടോ; ഏതെല്ലാം രീതിയിലാണ് ഇവരുടെ രജിസ്ട്രേഷൻ നടത്തി വരുന്നതെന്ന് വിശദമാക്കാമോ ?

സംയോജിത കന്നുകാലി വികസന പദ്ധതി

\*65. ശ്രീ.സണ്ണി ജോസഫ്

- ,, റോജി എം. ജോൺ
- ,, ഹൈബി ഈഡൻ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മുൻ ഗവൺമെന്റിന്റെ കാലത്ത് സംയോജിത കന്നുകാലി വികസന പദ്ധതി നടപ്പിലാക്കുവാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരുന്നതെന്ന് പരിശോധിച്ചുണ്ടോ; എങ്കിൽ വിശദമാക്കുമോ;
- (ബി) പ്രസ്തുത പദ്ധതിക്ക് എന്തെല്ലാം ഉദ്ദേശ്യലക്ഷ്യങ്ങളാണ് ഉണ്ടായിരുന്നത്;
- (സി) ഇത് നടപ്പാക്കുന്നതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്;

(ഡി) പദ്ധതി നിർവ്വഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ടെന്ന് വ്യക്തമാക്കാമോ?

മദ്യനയം

\*66. ശ്രീ.എം. സ്വരാജ്

„ ജെയിംസ് മാത്യു

„ സി.കെ. ഹരീന്ദ്രൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ മദ്യനയം അവലോകനം ചെയ്തിട്ടുണ്ടോ; എങ്കിൽ അതിൽ ഗുരുതരമായ പോരായ്മകൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) മദ്യനയത്തിന്റെ പരിണിത ഫലമായി മയക്കുമരുന്നും കഞ്ചാവും വ്യാപകമായതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അത് നിയന്ത്രിക്കാൻ എന്തു നടപടികളാണ് സ്വീകരിച്ചുവരുന്നതെന്ന് വിശദമാക്കുമോ;
- (സി) സാമൂഹ്യവിപത്തായി മാറിയിട്ടുള്ള മദ്യത്തിന്റെ ഉപഭോഗം കുറയ്ക്കാൻ എന്തെല്ലാം തീരുമാനങ്ങൾ എടുത്തിട്ടുണ്ടെന്ന് വ്യക്തമാക്കാമോ?

മഴവെള്ള സംഭരണത്തിനും മഴക്കാല കെട്ടുതികൾ നിയന്ത്രിക്കുന്നതിനും നടപടികൾ

\*67. ശ്രീ.പി.കെ.അബ്ദു റബ്ബ്

„ റ്റി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) മൺസൂൺകാലത്ത് ലഭ്യമാകുന്ന മഴവെള്ളം പരമാവധി സംഭരിക്കുന്നതിന് ഏർപ്പെടുത്തിയിട്ടുള്ള സംവിധാനങ്ങൾ വിശദമാക്കുമോ;
- (ബി) ഇക്കാലത്തുണ്ടാകാവുന്ന വെള്ളപ്പൊക്കം നിയന്ത്രിക്കുന്നതിനും ജനജീവിതത്തിന് തടസ്സമുണ്ടാകാതിരിക്കുന്നതിനും എന്തൊക്കെ മുൻകരുതലുകൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) ഇക്കാര്യത്തിനായി വയലേലകൾ, ചതുപ്പുകളുൾപ്പെടെയുള്ള തണ്ണീർത്തടങ്ങൾ എന്നിവയെ സംരക്ഷിക്കുന്നതിന് ആവശ്യമായ നടപടികൾ സ്വീകരിയ്ക്കുമോ?

ക്യാമ്പസുകളെ പുകയില - ലഹരി വിമുക്തമാക്കാൻ നടപടി

\*68. ശ്രീ.വി. അബ്ദുറഹിമാൻ

„ എ. പ്രദീപ്കുമാർ

ശ്രീമതി യു. പ്രതിഭാ ഹരി

ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ക്യാമ്പസുകളെ പുകയില - ലഹരി വിമുക്തമാക്കുവാനായി എന്തൊക്കെ നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) വിദ്യാർത്ഥികളിൽ പുകയില - ലഹരി വിരുദ്ധ അവബോധം വളർത്തുന്നതോടൊപ്പം വിപണന ശൃംഖല കൂടി ഇല്ലാതാക്കുവാൻ ശക്തമായ നടപടിയെടുക്കുമോ?

ഗോത്രവർഗ്ഗ സംസ്കാരം നിലനിർത്തുന്നതിന് നടപടി

\*69. ശ്രീ.പുരുഷൻ കടലുണ്ടി

,, സി.കൃഷ്ണൻ

,, വി. കെ. സി. മമ്മത് കോയ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രാകൃത-ഗോത്രവർഗ്ഗ വിഭാഗങ്ങളുടെയും മറ്റു പിന്നോക്ക ജനവിഭാഗങ്ങളുടെയും പ്രാചീന കലാരൂപങ്ങളും ആചാരങ്ങളും അന്യം നിന്നുകൊണ്ടിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) മുൻ എൽ.ഡി.എഫ്. സർക്കാരിന്റെ കാലത്ത് ആരംഭിച്ച "ഗദ്ദിക" പോലുള്ള പരിപാടികൾ കൂടുതൽ മെച്ചപ്പെട്ട നിലയിൽ സംഘടിപ്പിക്കുവാൻ തയ്യാറാകുമോ; വിശദമാക്കുമോ;
- (സി) അന്യം നിന്നുപോകുന്ന "ഭാഷയും-കലാരൂപങ്ങളും" അടയാളപ്പെടുത്തി വയ്ക്കുന്നതിനും അവയെക്കുറിച്ച് പഠിയ്ക്കുന്നതിനും പദ്ധതി തയ്യാറാക്കുമോ; എങ്കിൽ വിശദമാക്കുമോ;
- (ഡി) പ്രാകൃത-ഗോത്രവർഗ്ഗങ്ങൾക്കിടയിൽ നിലനിൽക്കുന്ന ഭാഷയും സാംസ്കാരികവും സംരക്ഷിക്കുന്നതിന് നടപടി സ്വീകരിക്കുമോ?

ആദിവാസികളുടെ പാർപ്പിട പ്രശ്നങ്ങൾ

\*70. ശ്രീ.കെ.എം.ഷാജി

,, എൻ. ഷംസുദ്ദീൻ

,, സി.മമ്മൂട്ടി

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസികളുടെ പാർപ്പിട പ്രശ്നപരിഹാരത്തിന് നിലവിലുള്ള പദ്ധതികളെ സംബന്ധിച്ച വിശദവിവരം നൽകാമോ;
- (ബി) ഈ പദ്ധതികൾ പ്രകാരമുള്ള തുക വിതരണം ചെയ്യുന്നതിൽ കാലതാമസം ഉണ്ടായിട്ടുണ്ടോ; ഉണ്ടെങ്കിൽ കാരണമെന്താണെന്ന് വിശദമാക്കാമോ;
- (സി) ഇനിയും പാർപ്പിട സൗകര്യം ലഭ്യമായിട്ടില്ലാത്ത ആദിവാസി കുടുംബങ്ങളുടെ വിവരശേഖരണം നടത്തിയിട്ടുണ്ടോ; ഇതു സംബന്ധിച്ച വിശദാംശങ്ങൾ വെളിപ്പെടുത്തുമോ;

പുനർജനി-2030 പദ്ധതി

\*71. ശ്രീ.ആർ. രാമചന്ദ്രൻ

,, ഇ.കെ.വിജയൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 'പുനർജനി-2030' എന്ന പദ്ധതി ആവിഷ്കരിച്ച് നടപ്പാക്കിയിട്ടുണ്ടോ; ഉണ്ടെങ്കിൽ ഈ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) ഈ പദ്ധതിയുടെ നടത്തിപ്പിനായി എപ്പോഴെങ്കിലും മദ്യത്തിന് സെസ് ഏർപ്പെടുത്തിയിട്ടുണ്ടോ; ഉണ്ടെങ്കിൽ ഇതിലൂടെ ഇതുവരെ എത്ര തുക സമാഹരിച്ചു എന്നും എത്ര തുക ചെലവഴിച്ചു എന്നും വ്യക്തമാക്കുമോ;
- (സി) ഈ പദ്ധതിയിൽ ഉൾപ്പെടുത്തി തൊഴിൽ നഷ്ടപ്പെട്ട ബാർ തൊഴിലാളികൾക്ക് ധനസഹായം നൽകിയിട്ടുണ്ടോ; ഉണ്ടെങ്കിൽ എന്തെല്ലാം സഹായങ്ങളാണ് നൽകിയതെന്ന് വെളിപ്പെടുത്തുമോ;

പട്ടികവർഗ്ഗ കോളനി വികസന പദ്ധതി

\*72. ശ്രീ.പി.കെ. ശശി

- ,, എം.എം. മണി
- ,, ഒ. ആർ. കേള

,, ആന്റണി ജോൺ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ കോളനി വികസന പദ്ധതിയെന്ന പേരിൽ മുൻസർക്കാർ നടപ്പാക്കിയ പദ്ധതി അവലോകനം ചെയ്തിരുന്നോ ;
- (ബി) പട്ടികവർഗ്ഗക്കാരുടെ വീട് വാസയോഗ്യമാക്കാൻ നടപടിയെടുക്കാതെ മുറ്റവും റോഡും തറയോടു പാകിയ വികസന സമീപനത്തോടുള്ള നിലപാട് അറിയിക്കുമോ;
- (സി) പദ്ധതിയിലെ പാഴ് ചെലവിനെ കുറിച്ചും അഴിമതിയെക്കുറിച്ചും സമഗ്രാനുബന്ധം നടത്തി കുറ്റക്കാർക്കെതിരെ നടപടിയെടുക്കുമോ?

സാമൂഹ്യ വനവൽക്കരണ പദ്ധതിയും വനഭൂമി കയ്യേറ്റവും

\*73. ശ്രീ.ഇ.റ്റി. ടൈസൺ മാസ്റ്റർ

- ,, മുല്ലക്കര രത്നാകരൻ
- ,, ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹ്യ വനവൽക്കരണ പദ്ധതി നടപ്പിലാക്കി വരുന്നുണ്ടോ; ഉണ്ടെങ്കിൽ എന്തെല്ലാം പദ്ധതികളാണ് നിലവിലുള്ളതെന്നും പുതിയ പദ്ധതികൾ ആവിഷ്കരിച്ചു നടപ്പാക്കാൻ ഉദ്ദേശിക്കുന്നുണ്ടോയെന്നും വിശദമാക്കുമോ;
- (ബി) സംസ്ഥാനത്ത് എത്ര ഹെക്ടർ വനഭൂമിയുണ്ടെന്ന് വെളിപ്പെടുത്താമോ; ഈ വനഭൂമി സംരക്ഷിക്കുന്നതിന് എന്തെല്ലാം നടപടികളുണ്ടെന്ന് വ്യക്തമാക്കുമോ;
- (സി) കഴിഞ്ഞ അഞ്ചു വർഷത്തിനുള്ളിൽ കേന്ദ്രാനുമതിയില്ലാതെ വനഭൂമി കയ്യേറ്റക്കാർക്ക് നൽകിയിട്ടുണ്ടോ; എങ്കിൽ എത്ര ഹെക്ടർ ഭൂമി ഇപ്രകാരം നൽകിയിട്ടുണ്ടെന്ന് വെളിപ്പെടുത്തുമോ?

അമിത ചുമട്ടു കൂലി

\*74. ശ്രീ.റോജി എം. ജോൺ

- ,, സണ്ണി ജോസഫ്
- ,, ഷാഫി പറമ്പിൽ

,, ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) അമിത ചുമട്ടു കൂലി നിർത്തലാക്കുന്നതിന് മുൻ സർക്കാർ എന്തെല്ലാം കർമ്മ പദ്ധതികളാണ് തയ്യാറാക്കിയിരുന്നത്; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദാംശങ്ങൾ വ്യക്തമാക്കുമോ;
- (സി) പദ്ധതി നടത്തിപ്പിനായി ഭരണതലത്തിൽ എന്തെല്ലാം സംവിധാനങ്ങളാണ് ഒരുക്കിയിരുന്നത്; വിശദമാക്കുമോ;
- (ഡി) പദ്ധതി നിർവ്വഹണത്തിലൂടെ എന്തെല്ലാം ലക്ഷ്യങ്ങൾ കൈവരിച്ചിട്ടുണ്ട്; വിശദാംശങ്ങൾ ലഭ്യമാക്കുമോ?

ക്ഷീരകർഷകർ നേരിടുന്ന പ്രശ്നങ്ങൾ

\*75. ശ്രീ.ജെയിംസ് മാത്യു

,, പി.ടി.എ. റഹീം

,, ഐ.ബി. സതീഷ്

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ക്ഷീരകർഷകർ നേരിടുന്ന പ്രശ്നങ്ങൾ പരിശോധിച്ചിട്ടുണ്ടോ; വിശദാംശം ലഭ്യമാക്കാമോ;

(ബി) ക്ഷീരോല്പാദനം പ്രോത്സാഹിപ്പിക്കുന്നതിനായി ചെയ്യാനുദ്ദേശിക്കുന്ന കാര്യങ്ങൾ വിശദമാക്കാമോ;

(സി) ക്ഷീരകർഷകർക്ക് ന്യായമായ വിലയ്ക്ക് കാലിത്തീറ്റ ലഭ്യത ഉറപ്പാക്കാനായി എന്തു സംവിധാനം ഏർപ്പെടുത്തുമെന്ന് അറിയിക്കാമോ?

കുടിവെള്ളപ്രശ്നം

\*76. ശ്രീ.എസ്.ശർമ്മ

,, ബി.സത്യൻ

,, ജോർജ് എം. തോമസ്

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് രൂക്ഷമായ കുടിവെള്ളപ്രശ്നം നേരിട്ടിട്ടും മുൻ സർക്കാർ വേണ്ടത്ര ജാഗ്രതയോടെ പ്രവർത്തിക്കാതിരുന്നത് സ്വകാര്യ കുടിവെള്ള കമ്പനികളെ സഹായിക്കാനാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) സംസ്ഥാനത്ത് കുടിവെള്ളക്ഷാമം നേരിടുന്ന സ്ഥലത്ത് താൽക്കാലികമായി വിതരണം ചെയ്ത കുടിവെള്ളം വേണ്ടത്ര ശുദ്ധീകരിക്കാത്തതോ അശുദ്ധമായതോ ആണെന്ന വാർത്തയുടെ അടിസ്ഥാനത്തിൽ കുടിവെള്ള വിതരണത്തിന്റെ പ്രഭവകേന്ദ്രത്തെ സംബന്ധിച്ച് നിരീക്ഷണവും, നിയന്ത്രണവും, നിബന്ധനയും പുറപ്പെടുവിക്കുവാൻ നടപടി സ്വീകരിക്കുമോ?

വനഭൂമി സംരക്ഷിക്കാൻ നടപടി

\*77. ശ്രീ.കെ.കുഞ്ഞിരാമൻ

,, കെ. ദാസൻ

,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനഭൂമി സംരക്ഷിക്കുന്ന കാര്യത്തിൽ മുൻ സർക്കാർ വേണ്ട നടപടി സ്വീകരിച്ചില്ലെന്ന പരാതിയുടെ അടിസ്ഥാനത്തിൽ ഈ സർക്കാർ ഇതിനായി ചെയ്യാനുദ്ദേശിക്കുന്ന കാര്യങ്ങൾ വിശദമാക്കാമോ;

(ബി) വനഭൂമി കൈയേറ്റം ഒഴിപ്പിക്കുന്നതു സംബന്ധിച്ച് 2015 സെപ്റ്റംബർ മാസം ഹൈക്കോടതി പുറപ്പെടുവിച്ച ഉത്തരവിന്റെ വിശദവിവരങ്ങൾ അറിയിക്കാമോ;

(സി) പ്രസ്തുത വിധിയുടെ അടിസ്ഥാനത്തിൽ മുൻ സർക്കാർ സ്വീകരിച്ച നടപടികൾ എന്തൊക്കെയെന്നും സർക്കാർ ഇക്കാര്യത്തിൽ എന്തു ചെയ്യാനുദ്ദേശിക്കുന്നെന്നും അറിയിക്കാമോ?

അഴിമതി ആരോപണങ്ങൾ

\*78. ശ്രീ.എ. പ്രദീപ്കുമാർ

- „ കെ.വി.അബ്ദുൾ ഖാദർ
- „ എം. രാജഗോപാലൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് മന്ത്രിമാർക്കും ഉദ്യോഗസ്ഥർക്കുമെതിരെ ഉയർന്ന അഴിമതി ആരോപണങ്ങളെ പ്രതിരോധിക്കാനായി അഡ്വക്കേറ്റ് ജനറലും, ഡയറക്ടർ ജനറൽ ഓഫ് പ്രോസിക്യൂഷനും നിയമ സഹായ സംവിധാനങ്ങൾ ദുരുപയോഗപ്പെടുത്തി എന്ന ആക്ഷേപം ശ്രദ്ധയിൽപ്പെട്ടിരുന്നോ; എങ്കിൽ ഇക്കാര്യത്തിൽ അന്വേഷണം നടത്തി തിരുത്തൽ നടപടികൾക്ക് സാധ്യതയുണ്ടോ എന്ന കാര്യം പരിശോധിക്കുമോ;
- (ബി) ബാർ കോഴ കേസിൽ ഉൾപ്പെടെ ഈ നിയമസഹായ സംവിധാനങ്ങൾ ഉപയോഗപ്പെടുത്തിയത് കൂടാതെ സംസ്ഥാനത്തിന് പുറമെ നിന്ന് അഭിഭാഷകരെ കൊണ്ടുവന്ന് നിയമോപദേശം തേടുകയും കേസ് നടത്തുകയും ചെയ്തിനെക്കുറിച്ച് സമഗ്രാന്വേഷണം നടത്തി നഷ്ടം ഈടാക്കാൻ നടപടി സ്വീകരിക്കുമോ എന്ന് വ്യക്തമാക്കുമോ?

ഭൂജല പരിപോഷണം

\*79. ശ്രീ.അടൂർ പ്രകാശ്

- „ കെ.മുരളീധരൻ
- „ അൻവർ സാദത്ത്
- „ പി.ടി. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂജല പരിപോഷണം ജനകീയമാക്കാൻ മുൻ ഗവൺമെന്റ് എന്തെല്ലാം കർമ്മ പദ്ധതികളാണ് ആവിഷ്കരിച്ച് നടപ്പാക്കിയിരുന്നതെന്ന് വിശദമാക്കുമോ;
- (ബി) ഈ പദ്ധതിക്ക് എന്തെല്ലാം ഉദ്ദേശ്യലക്ഷ്യങ്ങളാണ് ഉണ്ടായിരുന്നതെന്ന് വിശദമാക്കുമോ ;
- (സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടതെന്ന് വിശദമാക്കുമോ;
- (ഡി) പദ്ധതി നിർവഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ടെന്ന് വിശദമാക്കുമോ?

പട്ടികജാതി വിഭാഗങ്ങൾക്കായി ഭൂരഹിത-ഭവന രഹിത-പുനരധിവാസ പദ്ധതി

\*80. ശ്രീമതി സി.കെ. ആശ

- „ ഗീതാ ഗോപി
- ശ്രീ.ഇ.കെ.വിജയൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പട്ടികജാതി വിഭാഗങ്ങൾക്കായി ഭൂരഹിത-ഭവന രഹിത-പുനരധിവാസ പദ്ധതി നടപ്പാക്കിവരുന്നുണ്ടോ; ഉണ്ടെങ്കിൽ ഈ പദ്ധതി എന്ന് മുതലാണ് ആരംഭിച്ചതെന്ന് വെളിപ്പെടുത്തുമോ;
- (ബി) ഈ പദ്ധതിയുടെ മറവിൽ കോളനികൾ സ്ഥാപിക്കാനുള്ള നീക്കം നടക്കുന്നുണ്ടോ; പട്ടികജാതി വിഭാഗങ്ങളെ ഇനിയും കോളനിവല്ക്കരിക്കരുതെന്ന സർക്കാർ ഉത്തരവ് നിലവിലുണ്ടോ;
- (സി) ഈ പദ്ധതിയുമായി ബന്ധപ്പെട്ട് ഭൂമി തട്ടിപ്പുകൾ നടക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അത് തടയുന്നതിനുള്ള നടപടികൾ സ്വീകരിക്കുമോ?

ജലവിതരണത്തിനായുള്ള കർമ്മപദ്ധതി

\*81. ശ്രീ.അനിൽ അക്കര

- ,, കെ.മുരളീധരൻ
- ,, അൻവർ സാദത്ത്

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലവിതരണത്തിനായുള്ള പഴയ പൈപ്പുകൾ മാറ്റി പുതിയ പൈപ്പുകൾ സ്ഥാപിക്കുന്നതിന് മുൻ ഗവൺമെന്റ് എന്തെല്ലാം കർമ്മപദ്ധതി ആവിഷ്കരിച്ച് നടപ്പിലാക്കിയിരുന്നു; വിശദമാക്കാമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതു വഴി കൈവരിക്കാൻ ഉദ്ദേശിച്ചിരുന്നത്;
- (സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിരുന്നു; വിശദമാക്കാമോ;
- (ഡി) പദ്ധതി നിർവ്വഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ട്; വിശദാംശങ്ങൾ ലഭ്യമാക്കാമോ?

ജപ്പാൻ കുടിവെള്ളപദ്ധതി

\*82. ശ്രീ.കെ.എസ്.ശബരീനാഥൻ

- ,, വി.ഡി.സതീശൻ
- ,, കെ.സി.ജോസഫ്

,, വി.റ്റി.ബൽറാം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജപ്പാൻ കുടിവെള്ളപദ്ധതി നടപ്പിലാക്കുന്നതിന് മുൻ സർക്കാർ എന്തെല്ലാം കർമ്മപരിപാടികൾ ആവിഷ്കരിച്ച് നടപ്പിലാക്കിയിട്ടുണ്ട്; വിശദമാക്കാമോ;
- (ബി) ഇതുവഴി എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാൻ ഉദ്ദേശിച്ചത്;
- (സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടത്; വിശദമാക്കാമോ;
- (ഡി) പദ്ധതി നിർവ്വഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ട്; വിശദാംശങ്ങൾ ലഭ്യമാക്കാമോ?

സ്വയം പര്യാപ്ത പട്ടികജാതി കോളനി പദ്ധതി

\*83. ശ്രീ.എം. നൗഷാദ്

- ,, റ്റി.വി.രാജേഷ്
- ,, വി. ജോയി

,, പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാർ പ്രഖ്യാപിച്ച 'സ്വയം പര്യാപ്ത പട്ടികജാതി കോളനി പദ്ധതി' അവലോകനം ചെയ്തിട്ടുണ്ടോ; എങ്കിൽ അതിന്റെ വിശദാംശം അറിയുമോ;
- (ബി) പദ്ധതി ലക്ഷ്യപ്രാപ്തി നേടാതെ പോയതിന്റെ കാരണങ്ങൾ എന്തൊക്കെയാണെന്ന് അറിയിക്കുമോ; പദ്ധതി നടത്തിപ്പിനെ കുറിച്ച് അന്വേഷണം നടത്തുമോ; വിശദമാക്കാമോ;
- (സി) പ്രസ്തുത പദ്ധതി തുടരാൻ ഉദ്ദേശിക്കുന്നുണ്ടോ; ഉണ്ടെങ്കിൽ അതിന്റെ രൂപരേഖ വിശദീകരിയ്ക്കുമോ?

സ്വയം പര്യാപ്ത ഗ്രാമം പദ്ധതി

\*84. ശ്രീ.എ.പി. അനിൽ കുമാർ

- ,, വി.പി.സജീന്ദ്രൻ
- ,, ഐ.സി.ബാലകൃഷ്ണൻ



„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മുൻ ഗവൺമെന്റ് പട്ടികജാതി സങ്കേതങ്ങളിൽ സ്വയം പര്യാപ്ത ഗ്രാമം പദ്ധതി ആവിഷ്കരിച്ചു നടപ്പാക്കിയിട്ടുണ്ടോ; വിശദമാക്കുമോ;
- (ബി) എന്തല്ലാം ഉദ്ദേശ്യ ലക്ഷ്യങ്ങളാണ് ഇതുവഴി കൈവരിക്കാനുദ്ദേശിച്ചത് ; വിശദാംശങ്ങൾ നൽകുമോ ;
- (സി) പദ്ധതി നിർവ്വഹണത്തിന് ഭരണതലത്തിൽ എന്തെല്ലാം നടപടികളാണ് സ്വീകരിച്ചത്;
- (ഡി) പദ്ധതി നടത്തിപ്പിൽ എന്തെല്ലാം നേട്ടങ്ങളാണ് കൈവരിക്കാൻ സാധിച്ചത് ; വിശദമാക്കുമോ ?

കുട്ടനാട് പാക്കേജ്

\*85. ശ്രീ.എ.എം. ആരിഫ്

„ വി.എസ്.അച്ചുതാനന്ദൻ  
„ കെ.സുരേഷ് കുറുപ്പ്  
„ ആർ. രാജേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കുട്ടനാട് പാക്കേജ് പ്രകാരം ജലവിഭവ വകുപ്പ് വഴി എന്തൊക്കെ പദ്ധതികൾ നടപ്പിലാക്കാനായിരുന്നു കേന്ദ്ര സർക്കാരിന്റെ അംഗീകാരം ലഭിച്ചതെന്ന് വ്യക്തമാക്കാമോ;
- (ബി) പദ്ധതിയുടെ പുരോഗതിയും പദ്ധതി ലക്ഷ്യമിട്ടതു പോലെ പൂർത്തീകരിക്കാൻ കഴിയാതെ പോയിട്ടുണ്ടോ; എങ്കിൽ കാരണം വെളിപ്പെടുത്താമോ; പദ്ധതിയുടെ പ്രവർത്തനങ്ങൾക്കായി കേന്ദ്ര - സംസ്ഥാന സർക്കാരുകൾ എത്ര തുക വീതം അനുവദിച്ചിരുന്നുവെന്നും അതിൽ എത്ര തുക വീതം ചെലവഴിച്ചുവെന്നും വ്യക്തമാക്കാമോ; പദ്ധതി സമയബന്ധിതമായി നടപ്പാക്കുന്നതിന് സംസ്ഥാന സർക്കാരിന്റെ ഭാഗത്തുനിന്നും ഉണ്ടായ വീഴ്ചകൾ വിശകലനം ചെയ്തിട്ടുണ്ടോ; ഉണ്ടെങ്കിൽ വ്യക്തമാക്കാമോ;
- (സി) കുട്ടനാട് പാക്കേജ് തുടരേണ്ടതില്ലെന്ന് കേന്ദ്ര സർക്കാർ തീരുമാനത്തിന്റെ കാരണമെന്തെന്ന് സംസ്ഥാന സർക്കാരിനെ അറിയിച്ചിട്ടുണ്ടോ; പാക്കേജ് വേണ്ടെന്ന് വെച്ചാൽ പദ്ധതി പൂർത്തീകരിക്കുന്നതെങ്ങനെയാണെന്ന് വിശദമാക്കാമോ?

പ്ലാച്ചിമട കൊക്കകോള വിക്ലിംസ് റിലീഫ് ആന്റ് കോമ്പൻസേഷൻ സ്പെഷ്യൽ ട്രിബ്യൂണൽ ബിൽ

\*86. ശ്രീ.എ. എൻ. ഷംസീർ

„ കെ. ബാബു  
„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പ്ലാച്ചിമട കൊക്കകോള വിക്ലിംസ് റിലീഫ് ആന്റ് കോമ്പൻസേഷൻ സ്പെഷ്യൽ ട്രിബ്യൂണൽ ബിൽ അംഗീകാരം നൽകാതെ രാഷ്ട്രപതി മടക്കിയതിനുള്ള കാരണങ്ങൾ എന്തൊക്കെയാണെന്നാണ് അറിയിച്ചിരിക്കുന്നത്;
- (ബി) അപാകതകൾ പരിഹരിച്ച് ബിൽ വീണ്ടും പാസ്സാക്കാൻ നടപടിയെടുക്കുമോ; വിശദമാക്കാമോ;
- (സി) ദുരിതബാധിതർക്ക് വൈകാതെ നഷ്ടപരിഹാരം ലഭ്യമാക്കാനായി എന്തു നടപടി സ്വീകരിക്കുവാനാണ് ഉദ്ദേശിക്കുന്നത്; വിശദമാക്കുമോ?

വനാവകാശ നിയമം

\*87. ശ്രീ.പാറക്കൽ അബ്ദുള്ള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വനാവകാശ നിയമ പ്രകാരം ആദിവാസികൾക്ക് ലഭിച്ച ഭൂമി വനം വകുപ്പ് ഇപ്പോഴും വനഭൂമിയായി കണക്കാക്കുന്ന സാഹചര്യം ശ്രദ്ധയിൽപെട്ടിട്ടുണ്ടോ;
- (ബി) ഇതു കാരണം വീട് വെക്കാനോ വനവിഭവങ്ങൾ ശേഖരിക്കാനോ ആദിവാസികൾക്ക് കഴിയാത്ത സാഹചര്യം പരിശോധിച്ചിട്ടുണ്ടോ;
- (സി) ആദിവാസികളുടെ വനഭൂമിക്ക് റവന്യൂ ഭൂമിയുടെ പദവി നൽകി ഭൂമി ക്രയവിക്രയം അടക്കമുള്ള അധികാരം ആദിവാസികൾക്ക് ഉറപ്പ് വരുത്തുന്നതിന് നിയമനിർമ്മാണത്തിന് നടപടി സ്വീകരിക്കുമോ; വിശദാംശങ്ങൾ നൽകുമോ?

കടലാക്രമണം ചെറുക്കുന്നതിനുള്ള നടപടികൾ

\*88. ഡോ.എൻ. ജയരാജ്

ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കടൽ ക്ഷോഭത്തിൽ നിന്നും തീരദേശവാസികളെ രക്ഷിക്കുവാനുള്ള പുതിയ പദ്ധതികൾ ഈ സർക്കാർ ആവിഷ്കരിച്ചിട്ടുണ്ടോ; എങ്കിൽ വിശദാംശങ്ങൾ വെളിപ്പെടുത്താമോ;
- (ബി) കടൽ ഭീത്തിയും പുലിമുട്ടു നിർമ്മാണവും വഴി തീരദേശവാസികൾക്ക് സംരക്ഷണം നൽകാൻ കഴിയുന്നുണ്ടോ; പുതുതായി ഏതെല്ലാം സ്ഥലങ്ങളിൽ പുലിമുട്ടു നിർമ്മാണം പൂർത്തീകരിച്ചു എന്ന് വ്യക്തമാക്കാമോ?

വനഭൂമി തട്ടിപ്പുകേസിൽ സി.ബി.ഐ. അന്വേഷണം

\*89. ശ്രീ.ബി.ഡി. ദേവസ്സി

„ കെ.സുരേഷ് കുറുപ്പ്

„ ആന്റണി ജോൺ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) തോട്ടമുടമകൾ നിയമവിരുദ്ധമായി കൈവശം വെച്ചിട്ടുള്ള നെല്ലിയാമ്പതിയിലെ വനഭൂമി തിരികെ പിടിക്കാനായി സ്വീകരിയ്ക്കാനുദ്ദേശിക്കുന്ന നടപടികൾ വ്യക്തമാക്കാമോ;
- (ബി) ഇക്കാര്യത്തിൽ ഉണ്ടായിട്ടുള്ള കോടതി ഉത്തരവുകളുടെ വിശദാംശം നൽകാമോ;
- (സി) തോട്ടമുടമകളുമായുള്ള കരാർ വ്യവസ്ഥകൾ വെളിപ്പെടുത്താമോ; വ്യവസ്ഥകളുടെ ലംഘനം നടന്നതായി കണ്ടെത്തിയിരുന്നോ; എങ്കിൽ അതിന്റെ വിശദവിവരം വെളിപ്പെടുത്തുമോ;
- (ഡി) വനഭൂമി തട്ടിപ്പുകേസിൽ മുൻ വനം വകുപ്പുമന്ത്രി സി.ബി.ഐ. അന്വേഷണം ആവശ്യപ്പെട്ടിരുന്നോ; സി.ബി.ഐ. അന്വേഷണം നടത്താൻ ഉദ്ദേശിയ്ക്കുന്നുണ്ടോ; വ്യക്തമാക്കാമോ?

ജലനിധി രണ്ടാംഘട്ട പദ്ധതികൾ

\*90. ശ്രീ.ഷാഫി പറമ്പിൽ

„ കെ.എസ്.ശബരീനാഥൻ

„ അനിൽ അക്കര

„ എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലനിധി രണ്ടാംഘട്ട പദ്ധതികൾ ആരംഭിക്കുന്നതിന് മുൻ ഗവൺമെന്റ് എന്തെല്ലാം കർമ്മ പദ്ധതികൾ ആവിഷ്കരിച്ചിരുന്നു; വിശദമാക്കുമോ;
- (ബി) ഇതുവഴി എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാൻ ഉദ്ദേശിച്ചത്;
- (സി) ഇതിനായി ഭരണതലത്തിൽ കൈക്കൊണ്ട നടപടികൾ എന്തെല്ലാം; വിശദമാക്കുമോ;
- (ഡി) പദ്ധതി നിർവ്വഹണത്തിൽ കൈവരിച്ച നേട്ടങ്ങൾ എന്തെല്ലാം; വിശദാംശങ്ങൾ വെളിപ്പെടുത്തുമോ?

കേരള നിയമസഭാ സെക്രട്ടേറിയറ്റ്,  
 തിരുവനന്തപുരം,  
 21-06-2016

പി. ജയലക്ഷ്മി,  
 സെക്രട്ടറി-ഇൻ-ചാർജ്ജ്,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].